

>

Title: Need to take steps to protect crops from damage by wild animals in Sabarkantha Parliamentary Constituency, Gujarat.

**श्री महेन्द्रसिंह पी. चौहान (साबरकांठा):** मेरा संसदीय क्षेत्र साबरकांठा ज्यादातर जंगल एवं पहाड़ियों से घिरा हुआ एक अति पिछड़ा क्षेत्र है। मेरा उक्त संसदीय क्षेत्र जंगली जानवरों के आतंक से पीड़ित है। वन विभाग की लापरवाही के कारण तमाम जंगली जानवर जैसे कि नीलगाय, सुअर इत्यादि बड़े-बड़े झुंडों में खेतों में घुसकर फसलों को भारी नुकसान पहुंचाते हैं। किसानों को रात-दिन जागकर अपनी फसलों की रखवाली करनी पड़ती है जिसके कारण जीवन-यापन के अन्य कार्य प्रभावित होते हैं। फसल नष्ट होने पर किसान विवश होकर खेती बाड़ी छोड़कर शहर में मजदूरी हेतु पलायन करता है। कई बार जब ये जंगली जानवर सड़कों पर आ जाते हैं तब ये अकस्मात दुर्घटनाओं का कारण बनते हैं। किसान एवं कृषि को देश हित में बचाना जरूरी है।

अतः सरकार से मेरा आग्रह है कि वन विभाग की जमीन को कंटीले तारों से घेरने के साथ ही वन भूमि में तालाब बनाकर पीने के पानी की व्यवस्था करनी चाहिए जिससे पानी की टोह में जंगली जानवर बाहर न निकले। भारत सरकार द्वारा किसानों को अपने खेतों की सुरक्षा हेतु कंटीले तारों की बाड़ बनाने के लिए सहायता राशि को 80 प्रतिशत कर देना चाहिए।